



گورنر KATHY HOCHUL

فوری ریلیز کے لیے: 2024/19/8

گورنر HOCHUL کی جانب سے کمیشن برائے لابینگ اور حکومت میں اخلاقیات کے لیے دوبارہ نامزدگی کا اعلان

عوامی تبصرے [یہاں](#) جمع کروائے جا سکتے ہیں

گورنر Kathy Hochul نے آج کمیشن برائے لابینگ اور حکومت میں اخلاقیات (Ethics in Lobbying and Government) کے رکن، Michael A. Cardozo کی دوبارہ نامزدگی اعلان کیا ہے۔ عوام کے پاس نامزدگی پر تبصرہ کرنے کے لیے تین ہفتے ہوں گے، جو کہ پھر خودمختار جائزاتی کمیٹی کو پیش کر دیے جائیں گے۔

"کمیشن برائے لابینگ اور حکومت میں اخلاقیات ایک آزاد، منصفانہ طرز فکر کی حامل اخلاقیاتی ایجنسی ہے جو نیو یارک کے باشندوں کو وسیع تر شفافیت اور احتساب فراہم کرے گی اور حکومت پر اعتماد بحال کرنے میں مدد دے گی،" گورنر Hochul نے کہا۔ "مجھے خودمختار جائزاتی کمیٹی کی جانب سے زیر غور لائے جانے کے لیے کمیشن کے روبرو نہایت معزز، خودمختار قانونی ماہر، Michael A. Cardozo کو دوبارہ نامزد کیے جانے پر فخر ہے، اور میں کمیشن کو اور کمیٹی کو یہ یقینی بنانے میں مدد کی خاطر کسی بھی قسم کی ضروری معاونت فراہم کرنے کے لیے کوشاں ہوں کہ وہ اپنے مشن کی انجام دہی میں کامیاب ہوں۔"

Michael A. Cardozo کو کمیشن برائے لابینگ اور حکومت میں اخلاقیات میں خدمات انجام دینے کی خاطر دوبارہ نامزد کیا گیا ہے۔ مسٹر Cardozo نیو یارک شہر کے سابقہ کارپوریشن مشاورت کار ہیں اور موجودہ طور پر کمیشن برائے لابینگ اور حکومت میں اخلاقیات میں فرائض انجام دے رہے ہیں۔ نیو یارک شہر کے طویل المدت کارپوریشن صلاح کار کے طور پر، مسٹر Cardozo نے شہر کے 700 وکلاء پر مشتمل محکمہ قانون کی 2002 سے لے کر 2013 تک قیادت کی، میئر، شہر اور اس کی تمام ایجنسیز کے قانونی صلاح کار رہے۔ وہ متعدد شہری تنظیموں کے بورڈز میں سربراہی کردار کے فرائض سرانجام دے چکے ہیں، بشمول سٹیٹن یونین، فنڈ برائے جدید عدالت (Fund for Modern Courts) اور مشاورتی بورڈ برائے قانونی رسائی (Advisory Board of Legal Outreach)؛ نیز ان کو ریاست نیو یارک کے چیف جج کی جانب سے ریاست نیو یارک کے کمیشن برائے مقننہ، عدلیہ اور انتظامی معاوضے (Commission on Legislative, Judicial and Executive Compensation) میں صدر بھی تفویض کیا جا چکا تھا۔

اس دوبارہ نامزدگی پر عوامی تبصرہ [آن لائن](#) جمع کروایا جا سکتا ہے۔

گورنر Hochul نے اپنے [2022 اسٹیٹ آف دی اسٹیٹ](#) ایجنڈا کے جزو کے طور پر پہلے مشترکہ کمیٹی برائے عوامی اخلاقیات کو ایک نئی خودمختار اخلاقیاتی ایجنسی کے ساتھ تبدیل کرنے کی تجویز پیش کی۔ کمیشن برائے لابینگ اور حکومت میں اخلاقیات تخلیق کرنے والا قانونی مسودہ دونوں آئین ساز ایوانوں سے منظور ہوا اور 9 اپریل 2022 کو گورنر Hochul کی جانب سے اسے [دستخط کر کے قانون](#) بنا دیا گیا تھا۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)